

**Bakı Şəhəri üzrə Təhsil İdarəsinin
“ 30 ” yanvar 2020-ci il tarixli
F-35 Nəli əmri ilə təsdiq edilmişdir.**

**“Lütfi Zadə adına Məktəblilərarası V Məntiq Olimpiadası”nın
2019-2020-ci tədris ili üçün keçirilmə**

Qaydaları

1.Ümumi müddəalar

Azərbaycan Respublikası Təhsil Nazirliyi tərəfindən son dövrlərdə aparılan islahatlara, Milli Kurikulum proqramının tətbiqi və proqrama uyğun nəşr olunmuş məktəb dərsliklərinə, DİM və xarici ölkələrdə ali təhsil ocaqlarına aparılan qəbul sistemi tərəfindən qoyulmuş tapşırıqların həllinə nəzər salarkən bir başa məntiqi təfəkkür və məntiqi yanaşmanın tələb olunduğu görünür. Eyni zamanda beynəlxalq olimpiadalar, respublika fənn olimpiadalarında da iştirakçıların uğur qazanması onların məntiqi təfəkküründən də asılıdır. Bu kimi hallar bir daha təsdiqləyir ki, məntiqi təfəkkür, məntiqi çalışma və tapşırıqları həll etmə vərdişləri şagirdlərdə kiçik yaşlardan inkişaf etdirilməlidir. Odur ki, davamlı yarışlar, müsabiqələr və olimpiadaların keçirilməsi bu vərdişlərin formalaşmasına xidmət edir. Əldə edilmiş uğurlu nəticəni əsas götürərək “Lütfi Zadə adına Məktəblilərarası V Məntiq Olimpiadası” bu istiqamətdə atılacaq uğurlu addımlardan biridir.

Dünya təcrübəsi onu göstərir ki, istər inkişaf etmiş ölkələr, istərsə inkişaf etməkdə olan ölkələrdə uğurlu təhsil sisteminin formalaşdırılması və ya təhsil sistemində nəzərdə tutulan islahatların aparılması digər sahələrə nisbətən daha mürəkkəb və uzun zaman tələb edən prosesdir. Bu prosesin əsasını birmənalı şəkildə uğurlu kadrlar, müəllim və şagirdlər təşkil edir. Hər bir təhsil sistemi sərmayə edəcəyi müəllim və şagirdi düzgün müəyyənləşdirməklə gələcək planlarının icrası istiqamətində düzgün addım atmış olur.

Olimpiadaların bu istiqamətdə əhəmiyyəti də danılmazdır. İcrası nəzərdə tutulmuş “Lütfi Zadə adına Məktəblilərarası V Məntiq Olimpiadası” da istedadlı, məntiqi təfəkkürü daha yaxşı inkişaf etmiş şagirdlərin üzə çıxmasına xidmət edəcəkdir.

2.Olimpiadanın vəzifələri

1. Şagirdlərin məntiqi biliklərinin artmasına təkan vermək;
2. Şagirdlərə beynəlxalq, yerli olimpiadalar və bu kimi tədbirlərdə iştirak təcrübəsini qazandırmaq;
3. İstedadlı, xüsusi ilə məntiqi təfəkkürü daha yaxşı inkişaf etmiş şagirdləri aşkar etmək;
4. Şagirdlərin həvəsləndirilməsi və elmə olan marağının artırılmasına müsbət təsir etmək;

3.Olimpiadanın keçirilmə qaydaları

Olimpiada Bakı şəhəri üzrə bütün ümumi təhsil müəssisələrində həyata keçiriləcəkdir. Olimpiada məktəblilər arasında məntiqə olan marağı artırmaqla, onların məntiqi tefəkkür və düşüncə tərzinin, şəxsi keyfiyyətlərinin formalaşmasına, diqqət, qavrama, hafizə və nitq kimi vacib bacarıqlarının inkişafına müsbət təsir göstərəcək, eyni zamanda istedadlı və məntiqi tefəkkürü daha yaxşı inkişaf etmiş şagirdlərin aşkarlanmasına xidmət edəcəkdir.

İki mərhələdə keçirilən olimpiada çərçivəsində ilk mərhələ 2020-ci ilin fevral ayında məktəblər tərəfindən keçiriləcəkdir. İlk mərhələnin nəticələrinə görə turu keçmiş şagirdlər ikinci final mərhələsində iştirak hüququ əldə edəcəklər. Final mərhələ 2020-ci ilin aprel ayında eyni qaydalar saxlanılmaqla həyata keçiriləcəkdir.

Olimpiada zamanı şagirdlərə xas olan aşağıdakı məntiqi tefəkkür növlərinin qiymətləndirilməsi nəzərdə tutulur:

1. Bədii məntiqi tefəkkür
2. Mücərrəd məntiqi tefəkkür
3. Verbal məntiqi tefəkkür
4. Riyazi məntiq

3.1 Olimpiadanın ilk turunda iştirak qaydaları

- a. Olimpiadanın ilk turu məktəblər tərəfindən təşkil olunacaqdır.
- b. Olimpiadada məktəblərin 5 və 6-cı sinif şagirdləri iştirak etməlidir.
- c. İmtahan bütün məktəblərdə 10:00-da başlayıb, 11:30-dan gec olmayaraq bitməlidir.
- d. İmtahan bitdikdən sonra şagirdlərin cavabları toplanaraq məktəb rəhbərliyinin təyin etdiyi məsul şəxslər tərəfindən sistemə yüklənməlidir. Həmin məlumatlar BŞTİ tərəfindən məktəblərə göndəriləcəkdir.

3.2 Olimpiadanın final mərhələsi

Final mərhələdə ilk turu uğurla keçən şagirdlər iştirak edəcək və Olimpiadanın Təşkilat Komitəsi tərəfindən müəyyən edilmiş ünvanda mərkəzləşmiş qaydada həyata keçiriləcəkdir. İlk turda olduğu kimi final mərhələsində də 25 sualdan ibarət test toplusunun həll edilməsi üçün 1,5 saat ayrılacaqdır.

4 Olimpiadanın təşkili məsələləri

No	Mərhələlər	Tarix	İcraçılar
1.	“Lütfi Zadə adına Məktəblilərarası V Məntiq Olimpiadası”nın təşkili və keçirilməsi barədə əmr layihəsinin hazırlanması və təsdiqi	Yanvar 2020	BŞTİ
2	Məktəblərin məlumatlandırılması (əmrin məktəblərə göndərilməsi)	Yanvar 2020	BŞTİ
3	Məlumatların rəsmi saytlarda yerləşdirilməsi	Yanvar 2020	BŞTİ
4	İlk turda iştirak edəcək şagirdlərin müəyyən edilməsi	Məktəb turunun keçiriləcəyi tarixdən 5 gün əvvəldək	BŞTİ, ümumi təhsil müəssisələri
5	İlk turun suallarının məktəblərə göndərilməsi	Məktəb turunun keçiriləcəyi tarixdən bir gün qabaq	BŞTİ
6	Olimpiadanın ilk turunun keçirilməsi	Fevral 2020	Ümumi təhsil müəssisələri
7	Olimpiadanın ilk turunun nəticələrinin məktəblər tərəfindən müvafiq elektron sənədə yüklənməsi və BŞTİ-nə göndərilməsi	Məktəb turunun keçirildiyi tarixdə	Ümumi təhsil müəssisələri
8	İlk turun nəticələrinin açıqlanması (məktəblərə göndərilməsi)	Mart 2020	BŞTİ
9	Final mərhələsinin keçirilməsi	Aprel 2020	BŞTİ
10	Nəticələrin emalı	Aprel 2020	BŞTİ
11	Mükafatlandırma	2019-2020-ci tədris ili	BŞTİ

5 Mükafatlandırma.

Olimpiadanın nəticələrinə əsasən yüksək nəticə əldə etmiş şagirdlər sertifikat, diplom, medal və hədiyyələrlə təltif ediləcək.